



Ya ku mutane ku yada sallama, ku ciyar da abinci, ku sadar da zumunci, ku yi sallah alhali mutane suna bacci, zaku shiga aljanna cikin aminci

Daga Abdullahi dan Salam - Allah Ya yarda da shi - ya ce; Lokacin da Annabi - tsira da amincin Allah su tabbata agare shi - ya iso Madina sai mutane suka fuskanto gare shi, aka ce : Manzon Allah - tsira da amincin Allah su tabbata agare shi - ya iso, Manzon Allah - tsira da amincin Allah su tabbata agare shi - ya iso, sau uku. Sai na zo a cikin mutane dan inyi kallo, lokacin da na gane fuskarsa, sai nasan cewa fuskarsa ba fuskar makaryaci bace, farkon abinda na fara jinsa ya yi magana da shi cewa ya ce: "Ya ku mutane ku yada sallama, ku ciyar da abinci, ku sadar da zumunci, ku yi sallah alhali mutane suna bacci, zaku shiga aljanna cikin aminci".

[Ingantacce ne] [Tirmizi da Ibnu Majah da Ahmad Suka ruwaito shi]

Lokacin da Annabi - tsira da amincin Allah su tabbata agare shi - ya zo Madina, mutane suka ganshi sai suka fuskanci inda yake suna gaggawa, daga waƙanda suka fuskanci inda yake Abdullahi dan Salam - Allah Ya yarda da shi - ya kasance daga Yahudawa, lokacin da ya ganshi sai ya san cewa fuskarsa ba fuskar makaryaci ba ce; dan abinda ya bayyana gare shi na haske da kyau da kwarjini na gaskiya. Ya kasance farkon abinda ya ji shi daga Annabi - tsira da amincin Allah su tabbata agare shi - cewa shi ya kwadaitar da mutane akan ayyukan da zasu zama sababin shiga aljanna, daga cikinsu: Na farko: Yada gaisuwa da bayyanar da ita da yawaita ta ga wanda ka sani da wanda ma baka sani ba. Na biyu: Ciya da abinci ta hanyar sadaka da kyauta da tarbar baki. Na uku: Sadar da zumunci ga wanda zumunci ko kusanci ya kullu tsakaninka da su ta bangaren uba ko uwa. Na huɗu: Sallar nafila tsayuwar dare alhali mutane suna bacci.

<https://www.sunnah.global/hadeeth/ha/show/5520>

